

श्री. नितीन मुरलीधर दंडगव्हाळ  
सक्तीचा प्रतीक्षा कालावधी कर्तव्यकाळ  
म्हणून गणण्यास मान्यता देण्याबाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: आपना २०१४/प्र.क्र.२३४/पापु-१५  
गो. ते. रुग्णालय संकुल, ७ वा मजला,  
लोकमान्य टिळक मार्ग, मुंबई ४०० ००९  
तारीख: ८ सप्टेंबर, २०१५

वाचा :-

- १) शासन निर्णय, पाणी पुरवठा व स्वच्छता विभाग, क्रमांक आपना २०१३ /प्र.क्र. २४९/पापु-१५  
दिनांक- ३१.७.२०१४
- २) मा. महाराष्ट्र प्रशासकीय न्यायाधिकरण, औरंगाबाद यांचे ओ. ओ. क्रमांक ३९६/२०१४ वरील  
दिनांक १३.८.२०१४ व दिनांक ८.१०.२०१४ चे आदेश.
- ३) शासन समक्रमांक दिनांक ११.११.२०१४ चे पत्र
- ४) संचालक, भू.स.वि.यं., पुणे यांचे क्र. प्र.शा./आस्था-५/दंडगव्हाळएनएम/उप अभि.(यां)/  
१९७/२०१५, दिनांक २४/३/२०१५ चे पत्र

प्रस्तावना :-

श्री. नितीन मुरलीधर दंडगव्हाळ यांची उप अभियंता (यां) या पदावर महाराष्ट्र लोकसेवा आयोगामार्फत नामनिर्देशनाने नाशिक महसुली विभागात जिल्हा परिषद, यांत्रिकी उप विभाग, अहमदनगर येथे दिनांक ३१.७.२०१४ च्या आदेशान्वये नियुक्ती करण्यात आली आहे. श्री. दंडगव्हाळ यांची उप अभियंता ( यां ) या पदी तदर्थ पदोन्नतीने कार्यरत असलेल्या श्री. एम. आर. लाड यांची तदर्थ पदोन्नती समाप्त करून नियुक्ती करण्यात आली होती. श्री. लाड यांनी त्यांची तदर्थ पदोन्नती समाप्त करण्यात आल्याच्या विरोधात मा. महाराष्ट्र प्रशासकीय न्यायाधिकरण , औरंगाबाद येथे मुळ अर्ज दाखल केला होता. मा. न्यायाधिकरणाने त्यांची तदर्थ पदोन्नती समाप्त करून त्यांना शाखा अभियंता या पदावर नियुक्ती करण्यास स्थगिती दिल्याने श्री. दंडगव्हाळ यांना त्यांच्या नियुक्तीच्या पदावर अहमदनगर येथे रुजू होता आले नाही.

मा. म. प्र. न्या., औरंगाबाद यांनी दिनांक ८.१०.२०१४ रोजी दिलेले आदेश विचारात घेऊन श्री. लाड यांना उप अभियंता ( यां ) , ग्रामिण पाणी पुरवठा उपविभाग, ( यांत्रिकी ) , जिल्हा परिषद, अहमदनगर या पदावरून कार्यमुक्त करण्यात यावे व त्यांच्या रिक्त होणाऱ्या पदावर म्हणजे श्री. नितीन

मुरलीधर दंडगव्हाळ यांना उप अभियंता ( यां ) , ग्रामिण पाणी पुरवठा उपविभाग, ( यांत्रिकी ) , जिल्हा परिषद, अहमदनगर या पदावर रुजू करून घेण्यात यावे असे दिनांक ११.११.२०१४ च्या पत्रान्वये मुख्य कार्यकारी अधिकारी, जिल्हा परिषद, अहमदनगर यांना कळविण्यात आले होते. त्यानुसार श्री. दंडगव्हाळ यांना दिनांक १२.११.२०१४ पासून रुजू करून घेण्यात आले आहे.

मा. म. प्र. न्या., औरंगाबाद यांनी दिनांक ८.१०.२०१४ रोजी दिलेले आदेश विचारात घेऊन श्री. लाड यांना उप अभियंता ( यां ) , ग्रामिण पाणी पुरवठा उपविभाग, ( यांत्रिकी ) , जिल्हा परिषद, अहमदनगर या पदावरून कार्यमुक्त करण्यात आले व श्री. दंडगव्हाळ यांना दिनांक १२.११.२०१४ पासून रुजू करून घेण्यात आले. त्यामुळे श्री. दंडगव्हाळ यांना दिनांक २५.८.२०१४ ते दिनांक ११.११.२०१४ या कालावधीत प्रशासकीय कारणास्तव सक्तीच्या प्रतीक्षाधीन कालावधीत रहावे लागले. सबब हा सक्तीचा प्रतीक्षा कालावधी नियमित करण्याबाबत आदेश निर्गमित करण्याची बाब शासनाच्या विचाराधिन होती.

### शासन निर्णय:-

श्री. दंडगव्हाळ यांचा दिनांक २५.८.२०१४ ते दिनांक ११.११.२०१४ हा सक्तीचा प्रतीक्षा कालावधी महाराष्ट्र नागरी सेवा ( सेवेच्या सर्वसाधारणशर्ती )नियम, १९८१ मधील नियम ९ (१४) (एफ) नुसार कर्तव्यकाळ म्हणून समजण्यास याद्वारे मान्यता देण्यात येत आहे.

२. हे आदेश शासन अधिसूचना, वित्त विभाग, क्र. मनासे १००८/प्र.क्र. १२/ सेवा-६, दिनांक २७.०२.२००९ अन्वये प्रशासकीय विभागास प्रदान करण्यात आलेल्या शक्तीनुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९०७१७२२५७४३२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दिपक ल. पिंपळे )

कार्यासन अधिकारी, महाराष्ट्र शासन

प्रत,

१. संचालक, भूजल सर्वेक्षण आणि विकास यंत्रणा, पुणे.

२. महालेखाकार, महाराष्ट्र-१, मुंबई
३. उपसंचालक, भूजल सर्वेक्षण आणि विकास यंत्रणा, नाशिक.
४. मुख्य कार्यकारी अधिकारी, जिल्हा परिषद, अहमदनगर.
५. जिल्हा कोषागार अधिकारी, अहमदनगर.
६. श्री.नितिन मुरलीधर दंडगव्हाळ, उप अभियंता (यां ), ग्रामिण पाणी पुरवठा उपविभाग (यांत्रिकी), जिल्हा परिषद, अहमदनगर.
७. निवडनस्ती (पापु-१५)